

mas-sikta tal-ħarifa

*“Innota li l-ħarifa hija aktar staġun ta’ ruħna,
milli staġun tan-natura!”*

Friedrich Nietzsche

bil-mod il-mod

bexxaqt għajnejja,

mat-tektik u t-taħbit mat-tieqa mbexxa ta’ kamarti

stenbaħt għal jum li ma sebaħ qatt

tbissimli l-kannella jqarmeç u sellem l-vjaġġ inutli tiegħi...

u mar jingabar f’rokna jisfuma mal-oranġjo

u tħallat mal-aħdar niexef jitrembel fl-għafja tal-mewt,

iggranfaw id f’id taħt xemx bajda f’moħba mqanzħa

u ttantaw jiżfnu.

U siku

ma’ dil-ħarifa-ħrafa.

Għebet fgata għanjet il-grillu

marret ‘il bogħod fejn sħab tqil li jrid inissel dmugħu

mbikkem b’geddumu griz

jirtogħod,

iħares çass lejn dil-imħabba-ħrafa

anke l-għasafar m'azzardawx illum ipespsu,
tnaffru, rixhom tberfel,
għax semgħu lil hinn passi tqal ikaxkru għażż,
passi b'ħarsithom vojta
lejn kurċifiss li baqa' b'rasu baxxuta
il-kurċifiss li njora 'l ħarsti
tani dahru u dmugħi ma mesaħx.

Kollox siket.

Ħaġa waħda tissokta.

Waħda biss.

Tissokta mħabbti lejk.

Il-poezija tagħna...għax għadna jien u int.

Jekk mal-ħarifa jiskot kollox..tamitna le.

Medusa